

Планирање на пари

ПРИХОДИ + РАСХОДИ = БУЏЕТ!

М-м-м... Бато, колку е вкусно ѓевречето! А ти што појадуваш, каде е твоето ѓеврече?

Го изедов, ама не се најадов. Затоа си купив кифла со сирење. М-м-м..., колку е вкусна и крцкава!..

Така значи! Е, убаво си направил. А, колку чини твојата крцкава кифла?

30 денари. Мене баба секој ден ми дава по 50 денари, за секој случај, да не останам гладен...

Значи ако си потрошил 30 денари, денес ти останале 20 денари?

Не, не ми остааа...

Е, како немаш, да не ги изгуби?

Не, не ги изгубив. На Дада ѝ ги дадов парите, ѝ недостасуваа уште 20 денари за да си купи 3 нови тетратки: една по математика и две по македонски јазик.

Браво, Бато, па вие сте биле деца кои умеат ем да штедат ем да си помагаат. Добрите навики се учат од мали нозе. Но, дали знаеш како се нарекува тоа кога некој ти дава пари? Или кога ти некому даваш или трошиш пари?

Па, кога добивам пари - тоа е добивка, награда, а кога давам - тоа е трошок!

Да така е, ама треба да знаете дека сите видови примања или добиени пари се нарекуваат со едно име - **приходи**.

Примања? Приходи? Ништо не ми е јасно.

Децата добиваат пари од возрасните. А возрасните добиваат плата или пензија. Некои ученици и студенти добиваат стипендии. А пари се освојуваат и во игри на среќа. Парите може и да се наследат од семејството, но како и да е, сите видови примања или добиени пари се нарекуваат приходи.

Сега разбрав - моите приходи се парите што ги добивам за ужинка, роденден, или за некој празник...?

Да, така е, а кога трошиме пари, односно кога нешто купуваме или плаќаме одредени трошоци - тоа се нарекува **расходи**.

Расходи? Уште еден нов збор...

Доволно е Денарко, цел голем одмор разговараме за приходи и расходи. Ајде да се вратиме на час, сега немам ниту приходи, ниту расходи, значи буџетот ми е празен...

Затоа буџетот треба внимателно да се планира...

Ајде побрзај, свонеше за на час, за тоа ќе ми раскажеш следниот пат...

Да, ќе те научам како да направиш табела на планирање...

Да, важно е да се знае дека кога купуваме нешто, или плаќаме најразлични сметки и давачки - односно сите видови трошоци се нарекуваат **расходи**. Приходите и расходите на едно семејство го сочинуваат семејниот **буџет**.

Во соработка со



Адаптација на текстот
Ксенија Трајчева

Адаптација на илустрациите
Натали Николовска



Во следниот број, ќе откриеме како да направиме план за штедење и трошење, а вие, во меѓувреме цртајте и пишувајте на тема „И јас умеам да штедам“ и освојте слојувалка!